
ମିଡ଼ିଆମାନଙ୍କ ଦ୍ଵାରା ପ୍ରସିଦ୍ଧ ହେଉଥିବା
ପଦ୍ୟ ସମିତି.

ପ୍ରଥମ ସଂସ୍କରଣ

ગુજરાત વિદ્યાપીઠ ગ્રંથાલય

[ગુજરાતી કૉપીરાશિદ વિભાગ]

અનુક્રમાંક ૮૩૪૪ વર્ગીક

પુસ્તકનું નામ ટંક-સાચું જાણ્યાએ

વિષય ટંક : ૫૦૧ એસ

શેઠ હંસરાજ પ્રાગજી હાકરસીનું

જીવન ચરિત્ર.

લખનાર.

નરમણિ.

પ્રગટ કર્તા

ત્રીકમલાલ હરીલાલ ત્રીવેદી. બી. એ.

—૧૨૦૦૫૮—

સૌરાષ્ટ્ર મનચેરજી જાગૃતિ મુખર્ષિ વર્તમાન પ્રેસમાં, મી. રસતમજી દીનશાહ બીલીમોરીયાના નંબર ૪૬૨, પ્રોફેસરશ્રી, આંદોલ ઉપર આવેલાં બંગલામાં, મુખર્ષિમાં જાપી છે, અને ત્રીકમલાલ હરીલાલ ત્રીવેદીએ મુખર્ષિમાં લેખીગટનરોડ ઉપર આવેલા “હાકાર મેનશનમાં” છપાવી પ્રગટ કરી છે.

વિક્રમ સંવત ૧૯૭૭ ધૃતવી સન ૧૯૨૧.

કીંમત રૂ. ૧-૦-૦.

ગુજરાત વિધાપીઠ મંથાલય
અમદાવાદ
ગુજરાતી કોપીરાઈટ મંત્રાલય

ઉપોદ્ધાત.

પરમાત્મા જે નરને ઐહિક સંપત્તિની નવાજેશ કરે છે તેના ઉપર કર્તવ્યની જવાબદારી પણ તેટલેજ અંશે મૂકે છે. એ જવાબદારીને હોંસ પૂર્વક જે ધનનાયકો અદા કરે છે તેઓજ શેઠ—એટ—કહેવાય; સ્વચ્છંદી દેહ-વૈભવમાં નાણું અને કાળ વ્યતીત કરનાર ધનિકને “શેઠ” ન કહી શકાય તે નજ કહી શકાય.

જીવંતી વૈભવને માટે નથી પણ કર્તવ્યને માટે છે એ ભવ્ય સિદ્ધાંત આપણા ચરિત્ર નાયકના જીવનમાં તેમજ તેમના કુટુંબના દરેક પુરૂષ રત્નના જીવનમાં, સખગ અંશે જોવામાં આવે છે. ચંચળ ગણ્યાતી લક્ષ્મીને દીર્ઘ-જીવી કરવાની કળાનો અભ્યાસ તેઓ ઉમંગલેર કરતા આવ્યા છે અને એજ કારણથી વ્યાપારી વર્ગના અનેક ભાગ્યશાળી યુવકને પોતાનાં તન-મન-ધનનો ઉપયોગ કયાં કરવો ને કયાં ન કરવો તેની કુચી આ લઘુ લેખમાંથી જાટ જડી આવશે.

જીવન ચરિત્રનો લેખ દુકાં ભલે હોય પણ જો તે મુદાસર લખાયો હોય તો જાણસુજનને તેમાંથી ઘણું ઘણું શીખવાનું મળે. સંસાર જેવા તોફાની દરીઆમાં અટવાયલા વહાણ વટીને સુમાર્ગ દેખાડવા માટે દિવાદાંડી માંહેલો એક દિવો પણ બસ છે !

નરમણિ.



शेठ हंसराज प्रागजी ठाकरसी.



**जन्म —संवत् १९३६, पोष शुद्ध १५, मंगळवार,
ता० २७ मी जानेवारी सन १८८०.**

શેઠ હંસરાજ પ્રાગલ્ભ ઠાકરસીનું જીવન ચરિત્ર.



મુ'બઈ ઈલાકાની સર્વે હિંદુ કેંમોમાં ભાટીઆની જ્ઞાતિ સુપ્રસિદ્ધ છે. એ જ્ઞાતિમાં વેપાર રોજગાર તથા જાહેર સખાવતોની જાખતમાં ઘણાંએક કુટુંબોએ આગેવાની ભર્યો ભાગ લીધો છે, અને તેવા કુટુંબોને ભાટીઆ જ્ઞાતિમાં શેઠીઆ તરીકે ઓળખવામાં આવે છે. શેઠ ઠાકરસી મુળજનું કુટુંબ એ રીતે બહુ જુના વખતથી શેઠીઆ તરીકે જાણીતું થયું છે. તે કુટુંબ પૈકી એકે એક પુરૂષ જાહેરમાં કંઈને કંઈ નામના કરી ગયા છે. એ નામીઆ કુટુંબમાં શેઠ હંસરાજ નો જન્મ સંવત્ ૧૯૩૬ ના પોષ શુદ્ધ ૧૫ ને મંગલવાર, ઈસ્વી સને ૧૮૮૦ના જાનેવારીની ૨૭ મી તારીખે શ્રી મુ'બઈ મધ્યે તેઓના કાલકાદેવી ઉપર આવેલી હનુમાન ગલીવાળાં કુટુંબિક ઘરમાં થયો હતો.

કોઈએક મહાપુરૂષે અમુક સમયે અમુક અર્થ પ્રાપ્ત કીધો અને અમુક પ્રસંગે અમુક પ્રકારની લોકસેવા બજાવી એટલા પુરતું વર્ણન લખી જવાથી જીવન ચરિત્રો લખવાની નેમ સચવાતી નથી. પરંતુ તે તે મહાપુરૂષમાં વિલક્ષણ શક્તિઓ અને ગુણો કેવા પ્રકારના હતા અને તે શક્તિઓ તથા ગુણોનો વ્યવહારમાંના દરેક પ્રસંગે તેમજે કેવો ઉપયોગ કર્યો તે સ્પષ્ટ દેખાડીને જીજ્ઞાસુ વાચક વર્ગને માટે સમયને અનુકુળ વર્તન કરવાનો માર્ગ સુગમ

કરી આપવો એવી ખાસ નેમથીજ જીવન ચરિત્ર લખાવાં જોઈએ. એવાં જીવન ચરિત્ર વડે, લેખક તથા તેનો લેખ તેમજ તે લેખમાંનો ચરિત્ર નાયક, એ ત્રણે, જગતમાં અમર થયા છે.

પવિત્ર અને શ્રીમંત કુટુંબમાં જન્મ લેવો એ પણ પૂર્વ જન્મનાં સુકૃતનું ફળ છે. એવા કુટુંબમાં જન્મ લેનાર નરને, એક તો પૂર્વ જન્મનો બુદ્ધિયોગ પ્રાપ્ત થયો હોય છે જ; અને તે સાથે તેનામાં બચપણથીજ સુસંસ્કારો આવીને વસે છે, એટલે, પરિણામે તે નરનું જીવન ચરિત્ર કંઈક વિલક્ષણ પ્રકારે શોભિ રહે છે. એ રીતે આ શ્રીમાન્ કુટુંબમાંના કયા કયા શુભ ગુણો શેઠ હંસરાજમાં ઉતરેલા છે તે બતાવવાને ખાતર આખા કુટુંબનો ટુંક ઇતિહાસ અત્રે આપવો એ અનુચિત નહિ ગણાય.

પશ્ચિમ સમુદ્રને કિનારે હિંદુઓના પવિત્ર ધામ દેવ-દ્વારિકાની પાસે વરવાળા નામે એક નાનું ગામ છે. જુના કાળમાં વાઘેર એટલે કાખા લોકોના રાજની એ રાજધાની હતી. જામ ખંભાળિયાના ભાટીઆ શેઠ દયાળ ખીમજીનાં પત્નીનો સ્વર્ગવાસ થવાથી તેમના બાળક પુત્ર શેઠ આડત દયાળ સંવત્ ૧૮૦૫ માં દશ વર્ષની વયે પોતાના મોસાળ શ્રી વરવાળામાં આવીને રહ્યા. મોટા થયા બાદ કેટલાએક પરચુટણ રોજગાર કીધા પછી સંવત્ ૧૮૪૦ માં તેઓ મસ્કત ખંદર તરફ વેપાર અર્થે સિધાવ્યા. એ સમયમાં વહાણની મુસાફરી બહુજ જોખમ ભરેલી હતી. આખા પશ્ચિમ સમુદ્રમાં ચાંચિયાંની લૂંટફાટથી ત્રાસ વર્તી રહ્યો હતો. પોર્ટુગીઝ, અંગ્રેજ અગર પેશ્વાના કાફલા એ ચાંચિયાને પુરેપુરા વશ રાખી શકતા નહિ. એવા ભયપ્રદ સમયમાં પણ ભાટીઆ વેપારીઓ આફ્રિકા

અને અરબસ્તાનનાં બંદરો સુધી ધમધોકાર વેપાર ખેડતા. સાંભલવામાં આવ્યું છે કે આજથી સવા ચારસો વરસ ઉપર હિંદુસ્તાનમાં આવનાર પોર્ટુગીઝ કમાન વાસ્કો ડિ ગામાને દક્ષિણ આફ્રિકામાંથી કલીકટ બંદર સુધીનો રસ્તો દેખાડનાર વેપારી તે ભાટીઆ સાતિનોજ કેઈક પુરૂષ હતો. શેઠ આડતના પુત્ર શેઠ મુળજીએ પણ પરદેશનોજ વેપાર ખેડ્યો અને શેઠ મુળજીના પુત્ર શેઠ ઠાકરસી અઠાર વરસની વયે પિતાની પરવાનગીથી સ્વતંત્ર રાજગાર ચલાવવા માટે સંવત્ ૧૮૬૩ એટલે ઇસ્વી સને ૧૮૦૭ માં ત્રણ હજાર કોરીની કીમતનો માલ એક વહાણમાં ભરીને શ્રી મુંબઈ બંદરે આવ્યા. એ રીતે આ કુટુંબનો મુંબઈ શહેરમાં પ્રથમ પ્રવેશ થયો.

શેઠ ઠાકરસીએ પ્રમાણિકપણું ખત અને સાહસથી મુંબઈમાં પોતાનો રાજગાર કેવી રીતે જમાવ્યો તથા લોકોપયોગી કામોમાં કેવી રીતે આંગેવાની લીધી તે તેમના જીવન ચરિત્રમાં વિગતવાર દર્શાવેલી છે; વળી તેમના પુત્રો શેઠ દામોદર, શેઠ ગોવિંદજી તથા શેઠ પ્રાગજીએ પોતાના રાજગારને આગળ વધારીને તેને મજબૂત પાયા ઉપર કેવી રીતે મુક્યો તથા રાજકિય, સામાજિક અને વિદ્યા વૃદ્ધિનાં કાર્યો વડે કેવા પ્રકારે જન-સેવા બજાવી તેની હકીકત શેઠ દામોદર તથા શેઠ ગોવિંદજીનાં જીવન ચરિત્રોના સ્વતંત્ર ગ્રંથો પ્રસિદ્ધ થયેલા છે તેમાંથી વિગતવાર જાણી શકાય છે.

શ્રીપ્રમાણસહસ્રી ગ્રંથના કર્તા શેઠ પ્રાગજી ઠાકરસી મુલજીનું જીવન ચરિત્ર મજકુર પુસ્તકની શરૂઆતમાં સંક્ષેપમાં આવેલ હોવાથી આ જીવન ચરિત્રમાં વિસ્તારથી દર્શાવેલ છે.

ભાડીઆ જ્ઞાતિના હિત અર્થે આ કુટુંબે વખતો વખત જેટલું જેટલું 'કરેલું' છે તેની ખરાબરી ખીનું કોઈપણ કુટુંબ હમણાં કરી શકે તેમ નથી. તેમણે જે કંઈ લોકહીતના કાર્યો કરેલાં છે તે બધાં શુદ્ધ પ્રેમપૂર્વક કરેલાં છે જેથી દેશપરદેશે આ કુટુંબ મશહૂર થયેલું છે.

શેઠ હંસરાજના વિદ્યા વિલાસી પિતા શેઠ પ્રાગજી તે ભાગ્ય-શાળી શેઠ ઠાકરસી મુળજીના ચોથા પુત્ર થાય. શેઠ પ્રાગજીનો જન્મ સંવત્ ૧૯૦૬ ના ચૈત્ર વદી ૩ ને દિવસે તેઓના વતન શ્રીવરવાળામાં થયો હતો. ગુજરાતી, અંગ્રેજી તથા સંસ્કૃત ભાષાનું શિક્ષણ મેળવ્યા પછી તેઓ પોતાના વડિલ ભાઈઓની સહયોગે રાજગારમાં જોડાયા. તે વખતે તેમની પેઢીના તાબામાં (૧) હિંદુસ્તાન મિલ, (૨) ઈન્ડિયન મિલ, અને (૩) વેસ્ટર્ન ઈન્ડિયા મિલ મળી ત્રણ મિલોની એજન્સી હતી; તથા આખા હિંદુસ્તાનનું સૌથી મોટું કાપડ બજાર જે મુંબઈમાં “મુળજી જેઠા મારકીટ” એ નામથી ઓળખાય છે તેમાં તેમની પેઢીએ સારો હિસ્સો રાખ્યો હતો. વહીવટના કામમાં સર્વે ભાઈઓએ કામકાજની વહેંચણી કરી લીધી હતી. પોતાનું એ કામ સંભાળી લેવા ઉપરાંત ઘણાંએક વખત બચાવીને શેઠ પ્રાગજી સંસ્કૃત વિદ્યાની વૃદ્ધિ કરવામાં એ વખતનો ઉપયોગ કરતા. અધ્યાત્મ જ્ઞાનમાં તેમનું મન સદા સર્વદા લાગી રહ્યું હતું અને તે જ્ઞાનનો પ્રચાર લોકોમાં ફેલાવવા માટે તત્સંબંધી વિચાર વિદ્યાનોની સાથે એકાંતમાં બેસીને તેઓ વારંવાર ચલાવતા હતા. શ્રીમદ્ભગવદ્ગીતાના તેરમા અધ્યાયમાં કહ્યું છે તે મુજબનું

તેઓનું વર્તન હતું.

મયિ ચાનન્ય યોગેન ભક્તિરવ્યભિચારિણી ॥

વિવિક્તદેશસેવિત્ત્વમરતિર્જનસંસદિ ॥ ૧૦ ॥

અધ્યાત્મજ્ઞાનીનિત્યત્વં તત્ત્વજ્ઞાનાર્થદર્શનમ્ ॥

પ્રતજ્ઞાનમિતિ પ્રોક્તમજ્ઞાનં યદતોન્યથા ॥ ૧૧ ॥

સંસ્કૃત સાહિત્યમાં તેમણે વ્યાકરણ, પંચ મહાકાવ્ય, વેદાંત, ધર્મશાસ્ત્ર, જ્યોતિષશાસ્ત્ર, રસાલંકાર અને પિંગળનેા ઉંડો અભ્યાસ કર્યો હતો. આખી ભગવદ્ગીતાનું દોહરામાં ભાષાંતર કરીને તેઓએ પ્રગટ કર્યું છે; વળી અનેક સંસ્કૃત ગ્રંથો અને શાસ્ત્રોમાંથી સાર તારવી કાઢીને “શ્રી પ્રભાણ સહસ્રી” નામે આ સમર્થ સંસ્કૃત ગ્રંથ ગુજરાતી ભાષાંતર સાથે તેઓએ બહાર પાડ્યો. એ ગ્રંથ એમની સૂક્ષ્મ બુદ્ધિનો એક મહાન્ કીર્તિસ્તંભ છે. મોટા મોટા વેપારમાં ગુંથાયલી ભાટીઆ જ્ઞાતિમાં એમના સમાન સંસ્કૃત સાહિત્યના પ્રેમી આજ સુધી કોઈ થયા નથી, એટલું જ નહિ પણ આખા ગુજરાતના વિદ્વાન્ વર્ગમાં તેઓને ઊંચી પદવી આપી શકાય તેમ છે. ધર્મને નામે સ્વાર્થી ગુરૂ તથા બ્રાહ્મણોએ ધર્તીંગ ચલાવીને હિંદુ સંસારમાં જે ગુંચવાડો કરી મૂક્યો છે તેને લીધે એ દયાળુ પુરૂષના હૃદયમાં ઊંડું દુઃખ થતું હતું અને એટલા માટે સાચો ધર્મ શું છે અને કયો માર્ગ ગ્રહણ કરવાથી સંસારી જીવોનું કલ્યાણ થાય તેની શોધ ખોળ કરીને તત્સંબંધી જ્ઞાન લોકોમાં ફેલાવવા સાડ તેમણે “સદ્ધર્મોદ્ધારક” સભા સ્થાપન કરી હતી, તથા “ભારતાર્થપ્રકાશ” નામે માસિક પ્રગટ કરીને મહાભારત તથા વાલ્મીકી રામાયણ અને ખીન્ન શાસ્ત્રોનાં ભાષાંતર કર્યાં હતાં. માસિક પત્ર દ્વારા સંસ્કૃત ગ્રંથોનું ભાષાંતર ગુજરાતી ભાષામાં પ્રગટ

કરવાનું સૌથી પહેલું માન એ શ્રીમાન્ ખાટી ગયા છે. વળી “ શ્રી પ્રમાણ સહસ્રી ” નો સુશોભિત મોટો ગ્રંથ જ્ઞાસુ વર્ગને સુલભ થાય તેટલા સારૂ એક મોટી રકમ અલગ કાઢીને તેના વ્યાજમાંથી વર્ષવાર તે ગ્રંથ છપાવી, વિદ્વાનો, વિદ્યાર્થીઓ તથા અન્ય જ્ઞાસુ જનોને મફત વહેંચી આપવાની ચિરસ્થાયી યોજના કરી ગયા છે. એ યોજનાને તેમના અનુરૂપ પુત્રરત્ન શેઠ હંસરાજે વધારે ખડોળા પાયા ઉપર મૂકી છે. આપણી આર્ય ભૂમિના બદકે આખી દુનિયાના મહાન્ ગણિતવેત્તા શ્રી ભાસ્કરાચાર્યે ખગોળ વિદ્યાના સંબંધમાં જે જે શોધ ખોળ કીધી હતી તેની ઘણીજ રસિક બિના આ ગ્રંથમાં દર્શાવેલી છે. તે ઉપરથી જાણી શકાય છે કે આજથી શુમારે અઢી હજાર વર્ષ ઉપર મહાન્ શ્રી ભાસ્કરાચાર્યે ખગોળ વિદ્યાના મૂળતત્ત્વો વિષે જે કંઈ જાણતા હતા તેમાં અનેક પાશ્ચિમાત્ય વિદ્વાનો પછવાડેથી બહુ મોટો ઉમેરો કરી શક્યા નથી. વળી શેઠ પ્રાગજીએ પોતે પણ ખગોળનું અવલોકન કરવા સારૂ એક મોટી દૂરબીન વિદ્યાયતથી મંગાવીને પોતાના મહાલક્ષ્મી ખાતેના ખંડલામાં ગોઠવી હતી. એ વખતમાં ખગોળ શાસ્ત્ર પ્રત્યે એમના જેવી અભિરૂચિ ભાગ્યેજ ધીજાઓને થઈ હશે. એ વિદ્વાન્, વિદ્યાવિદ્યાસી, અને વિદ્યોત્તેજક નરરત્નનો સ્વર્ગવાસ ભર જીવાનીમાં એટલે સાડત્રીસ વર્ષની વયે સંવત્ ૧૮૪૩ ના વૈશાક વદી ૧૪ ને શનિવારે મુંબઈ મધ્યે થયો. જો તેઓ વધુ જીવ્યા હોત તો સંસ્કૃત વિદ્યાનો એથી પણ વધારે પ્રચાર તેમના હાથથી થયો હોત.

શેઠ હંસરાજનાં માતૃશ્રી અં સૌં પ્રેમકુવર ઉર્ફે પ્રેમાબાઈ તે શેઠ પ્રાગજીનાં બીજાં ધર્મપત્ની હતાં. માતૃપિતાનું સુખ શેઠ હંસરાજે લાંબો વખત લોગવું નથી. એમના પવિત્ર અને ગંગા-

શેઠ હંસરાજ પ્રાગલ્ઠ ઠાકરસીનું જીવન ચરિત્ર. ૧૧

સ્વરૂપ માતૃશ્રીની યાદગારી ચીરકાલ શુધી રહે એવા શુભ હેતુથી શેઠ હંસરાજે ગુજરાત મધ્યે આવેલા જલાલપુર તાલુકાના મંદીર ગામમાં રૂ. ૭૫૦૦) ના ખર્ચે એક બોરડીંગનું મકાન નીરાશ્રીત બાળકોને માટે ગંધાવી આપ્યું છે. માતૃશ્રીએ તેમને દશ દિવસના તથા પિતાશ્રીએ તેમને છ વર્ષની વયના છોડ્યા હતા. ત્યાર પછી તેઓ તેમના વડિલ કાકા શેઠ નારાયણદાસને ત્યાં આવી રહ્યા. જુની હનુમાન ગલીમાં આવેલી માસ્તર મોહનલાલ ધરણીધર ખાનગી નિશાળમાં ગુજરાતી અભ્યાસ પૂરો કરીને સને ૧૮૬૦ માં તેઓ ફોર્ટ હાઈ સ્કૂલમાં દાખલ થયા, અને તે પછી સને ૧૮૬૫ થી તે સને ૧૮૬૭ સુધી ન્યુ હાઈ સ્કૂલમાં રહીને તેમણે મેટ્રિક્યુલેશન સુધીનો અભ્યાસ કર્યો. સને ૧૮૬૭ ના ડિસેમ્બર માસની ૨૬ મી તારીખે એટલે સંવત્ ૧૯૫૪ ના માગસર વદી ૭ ને ગુરુવારના શુભ દિવસે શેઠ પ્રેમજી જીવણના ભત્રિજા શેઠ જીવરાજ હરજીવનની પુત્રી સૌંઠ સુંદરબાઈ સાથે તેમનું લગ્ન થયું તે વખતથી તેઓ તેમના વડિલ કાકા શેઠ ગોવિંદજીની પાસે આવી રહ્યા. ભાડીઆ જ્ઞાતિ પ્રત્યે શેઠ ગોવિંદજીનો આહ અગાધ હતો. એવોજ આહ શેઠ હંસરાજમાં રજેરગ ઉતર્યો છે. નાનો મોટો કોઈપણ માણસ શેઠ ગોવિંદજી પાસે બેઠકક જઈને પોતાનાં સુખદુઃખની વાત કરી શકતો અને શેઠ ગોવિંદજી તરફથી હરહંમેશ ભોઈતી મદદ મેળવી શકતો. એજ ગુણ શેઠ હંસરાજમાં સુખ્ય અંશે જોવામાં આવે છે. શેઠ ગોવિંદજીના હાથ નીચે કેળવાયાથી તેઓના ઘણા એક અનુપમ ગુણોનું શેઠ હંસરાજે અનુકરણ કર્યું છે. ગમે તેવી અટપટી ભાંજગડમાંથી સત્ય શું છે તે તારવી કાઢવાની તીવ્ર શક્તિ શેઠ ગોવિંદજીમાં હતી; આવીજ જાતની તીવ્ર પરખ-શક્તિ તરૂણ

વયથીજ શેઠ હંસરાજમાં જોવામાં આવે છે. તેઓ માત્ર વીસ વરસની વયના હતા તે વખતે કોઈપણ ગ્રંથના સારાસારની તેમની પરીક્ષક શક્તિ બાળે એક લેખકે લખ્યું હતું કે:—

મનહર.

ઝગ્, રઘુ, શાકુન્તલ"કે ગીતાતું ગાન શૂણી,
ખગોળ, ભૂગોળ, માંહિ પ્રીત કેા પ્રમાણુશે ;
ભૂંગળાં કૂકેલ લાળી, ખીજ ન્યારે વાત કાઢી,
કાઢી કવિતા સૂણીને, આનંદ કેા આણુશે ;
લેખનના લેહ કેવા, જે ન શકયા જાણી એવા—
નિજ સ્તુતિ સાંભળીને મોજ કોઈ માણુશે ;
ગ્રંથના અથાગ થોડ એમ જિભરાઈ રહ્યા,
દૂધ—પાણી જૂઠાં તેતો હંસ કરી જાણુશે !

પિતાશ્રીની પેઠે તેઓ વિદ્યાવિલાસી અને વિદ્યોત્તેજક છે. તેમના ળંગલામાં એક વિશાળ પુસ્તકાલય છે. વળી તેમને ત્યાં દેશ-પરદેશના વિદ્વાનો અને શાસ્ત્રીઓ વારંવાર આવેજાય છે, જેમની સાથે તેઓ ઘણીવાર વિદ્વત્તા ભરી ચર્ચામાં રસભેર ભાગ લે છે. અનેક વિદ્યાર્થીઓને તેઓએ અભ્યાસને માટે સગવડ અને સાધનો કરી આપ્યાં છે. તેઓએ વિદ્યાર્થીઓને સ્કોલરશીપો આપવા માટે અમુક રકમ જુદી કાઢી છે. જેમાંથી તેઓ ગરીબ—યોગ્ય અને મદદ કરવા લાયક વિદ્યાર્થીઓને મદદ આપે છે. એમની આ સખાવત પ્રાથમીક, માધ્યમીક, ઉચ્ચ કેલવણી, તેમજ હુનર ઉદ્યોગની કેળવણી લેતા વિદ્યાર્થીઓ વચ્ચે વહેંચી આપવામાં આવે છે.

વળી ખુશી થવા જેવું છે કે ઉંચ કેળવણી યુરોપ, અમેરીકા, લેવા જતા વિદ્યાર્થીઓને પણ યોગ્ય મદદ તેઓ કરતા આવ્યા છે. પોતાના પિતાશ્રીના સ્મરણાર્થે, સુંબઈ યુનિવર્સિટીને રૂપિયા દશ હજાર સુખીત કરીને બી. એ. ની પરીક્ષામાં સાયન્સના વિષયમાં પેહેલો નંબર મેળવનારને એક સ્કોલરશીપ તેઓના તરફથી આપવામાં આવે છે. “શ્રી પ્રભાણુ સંહત્રી” ગ્રંથની ધાંટણી, વિદ્વાનો, વિદ્યાર્થીઓ અને જીજ્ઞાસુ જનોમાં મફત કરી શકાય તેટલા સાડ રૂપિયા ત્રીસ હજાર જૂઠા કાઢેલા છે જેના વ્યાજમાંથી તે ગ્રંથ દર ત્રીજે વર્ષે પ્રગટ કરવામાં આવે છે. પુના શહેરનાં સેવા સદન તરફથી પ્રત્યેક ગામડામાં એક સ્ત્રી શિક્ષક તથા સ્ત્રી દાકતર મોકલવાની જે યોજના ઘડાયેલી છે તેના ફંડમાં શેઠ હંસરાજે રૂપિયા પાંચ હજાર ભર્યા છે તથા રૂપિયા પાંચ હજાર “સર્વન્ટસ એફ ઇન્ડિઆ” સોસાયટીને અર્પણ કરેલ છે. તે સિવાય રૂપિયા પાંચ હજાર “હોમ રૂલ લીગ”માં આપીને સ્વદેશ સેવાની પોતાની લાગણી વ્યક્ત કરી છે.

લોકહિતને ટેકો આપનારી રાજદ્વારી બાળતોમાં પણ શેઠ હંસરાજ સારો ભાગ લે છે. કલકત્તા, મદ્રાસ, બનારસ, અને સુંબઈ તેમજ નાગપુર મધ્યે ભરાયલી છેલ્લી નેશનલ કોંગ્રેસની બેઠકોમાં તેઓ ડેલીગેટ તરીકે ચૂંટાયા હતા. ઇસ્વી સને ૧૯૧૬ની સુંબઈની કોંગ્રેસ વખતે તેઓ રિસેપ્શન કમીટીના સભાસદ હતા, અને ડેલીગેટોના હરેક પ્રકારના સ્વાગત માટે ઉભે પગે રહેતા. તેમજ કોંગ્રેસના પ્રમુખ સર સત્યેન્દ્રપ્રસન્ન સિંહને આવકાર દેવા માટેના સરઘસની યોજના તેઓએજ ઘડી હતી. એ સરઘસ એટલું તો મનોહર અને ઉલ્લસજનક નીવડ્યું હતું કે સુંબઈ નગરીએ પોતાને

આપેલા માનખદલ કોંગ્રેસની સમાપ્તિના લાઘણમાં હૃદયની ઊંડી લાગણીથી ઉભરાતાં વચનો પ્રમુખે જોસ લેર ઉચ્ચાર્યા હતાં. એ શિવાય ખાનગીમાં તો તેઓ એ માન માટે થોડા થોડા થઈ ગયા હતા એમ સાંભળ્યું છે. જે જે કાર્યો શેઠ હંસરાજ ઉઠાવે છે તેમાં તેઓ આરંભથી અંત સુધીની દરેક વિગત ઉપર નિતિ-લક્ષ આપે છે. આ ગુણ તેમનાં કુટુંબના દરેક પુરૂષમાં જોવામાં આવ્યો છે.

સને ૧૯૧૮ની મુંબઈની ખાસ કોંગ્રેસ ભરવાનું કામ મતભેદને લીધે બહુજ અટપટું થઈ પડ્યું હતું. શેઠ હંસરાજ એ કોંગ્રેસના એક જોડીઆ-સેક્રેટરી હતા અને કોંગ્રેસની ગેઠકને ફોતેહમંદ કરવામાં તેમણે પૂરી મહેનત લીધી હતી. એ શિવાય, તેઓ ‘જામ્ને પ્રેસિડન્સી એસોસિયેશન’, ‘પ્રોવિન્સિયલ કોંગ્રેસ કમિટી’, અને ‘હોમરૂલ લીગ’ જેવી લોકહિત જાળવનારી સંસ્થાઓના સભાસદ તરીકે હંમેશાં આગળ પડતો ભાગ લે છે.

શેઠ હંસરાજને રમત-ગમત અત્યંત વહાલી છે. હિંદુ જીમ-ખાનાના તેઓ એક આગેવાન મેમ્બર છે તથા પોતે લૉન-ટેનિસનો અચ્છો શોખ ધરાવે છે. વળી તરવાનો શોખ તો એટલો બધો છે કે સ્વિમિંગ બાથમાં તેઓ સખત છઠ્ઠી ઠંડીમાં પણ હંમેશાં તરવા સાડ જાય છે. ઘરમાંની અનેક રમત ગમતમાં પણ તેમની સારી નજર પડેાંચે છે. શેત્રંજની રમતમાં પણ તેઓ કુશલ છે સંગીત, શિલ્પકળા અને ચિત્રકળા જેવી કળાઓમાં પણ તેઓ સારી સમજ ધરાવે છે. પેડર રોડ ઉપર પોતાને રહેવાના **સુન્દર-વિલાસ** નામના કુશાદે બંગલાના ફોર્મગ રૂમની છતમાં શ્રી વિજ્ઞાન ભગવાનના દશ અવતારનું સિમેન્ટનું જે કોતરકામ મોટે ખર્ચે એઓએ કરાવ્યું છે તે શિલ્પકળાનો એક નાદર નમુનો છે.

કેટલાંએક સારાં ધર્માદા ખાતાના શેઠ હંસરાજ દ્રષ્ટિ છે અને કેટલાંએક ખાતાં તેમણે પોતે સ્થાપેલાં છે. તેઓના માતૃશ્રી એથીબાઈનાં પૂણ્યાર્થે કાઠીયાવાડ પ્રાંતમાં આવેલ જુનાગઢ રાજ્યના ગિરનાર પર્વત ઉપર પથ્થરચટ્ટિમાં રૂ. ૩૦,૦૦૦ થી એક સદામૃત ઉઘાડ્યું છે. **રતલામ જ'કશન** ઉપર શેઠ રણછોડદાસ પ્રેમજીના દ્રુતી તરીકે એક સુંદર ધર્મશાળા બંધાવી છે જે **શ્રી નાથદ્વારા** તથા **શ્રી મથુરાંજી**ના જાત્રાજીઓમાં બહુ લોકપ્રિય થઈ પડી છે. શેઠ હંસરાજના સ્વર્ગવાસી કાકા શેઠ ગોવિંદજીના સ્મરણાર્થે ગરીબ ભાટિયા ભાઈઓ માટે જે ગૃહ સુંબઈમાં ગીરગામ બેકરોડ ખાતે બાંધવામાં આવ્યું છે તેના શેઠ હંસરાજ મેનેજીંગ દ્રષ્ટિ છે. શેઠ ગોવિંદજીની મિલકતની વારસ પુત્રીઓ **અં૦ સૌં૦ બેન મેંઘીબાઈ** તથા **અં૦ સૌં૦ બેન કેસરબાઈ** બેઉ ઘરનાં સુખી હોવાથી શેઠ ગોવિંદજીની અમુક મિલકત પુણ્યાર્થમાં આપી દેવાની ઉદાર ઈચ્છા બંને બહેનોએ દેખાડી તે વખતે આ ગૃહ બાંધવાની સૂચના શેઠ હંસરાજે કરી હતી, અને તેને પોતાની જાતિદેખરેખ નીચે આશરે રૂપિયા પોણા બે લાખને ખર્ચે બંધાવીને સને ૧૯૧૦ માં સુંબઈના ગવર્નરના હાથથી ખુલ્લું મુકાવ્યું છે. માત્ર નામનું ભાડું આપીને સાધારણ સ્થિતિના ભાડીયા કુટુંબો એમાં વસે છે. એવા ૪૫ કુટુંબોનો તેમાં સમાવેશ થાય છે. એ મકાન ચારે તરફથી ખુલાવટવાળા સરિયામ રસ્તાના મધ્યભાગે આવેલું છે. હવા, અજવાળું તથા ખુલાવટને માટે આવું કુશાહે મકાન સુંબઈના ધીચ વસ્તી વાળા લક્ષ્માં ભાગ્યેજ જોઈ શકાશે. દરેક કુટુંબને એટલી જગા પૂરી પાડવામાં આવે છે કે સાધારણ સમયમાં પણ તેનું માસિક ભાડું ધાર્યા કરતાં વિશેષ ઉપજી શકે. શેઠ હંસરાજ પોતે લગભગ

હંમેશાં આ મકાનની સુલાકાત લઇને તેમાં વસનારા ભાઈઓની તંદુરસ્તી તથા સુખાકારી માટે જાતિ દેખરેખ રાખે છે.

પિતાશ્રીની પેઠે તેઓમાં ધર્મશ્રદ્ધા પણ રૂડી રીતે છે. હંમેશાં પ્રભાતિ નિત્યકર્મ કર્યા બાદ તેઓ એક વિદ્વાન શાસ્ત્રીપાસે નવું નવું શાસ્ત્રાધ્યયન કરે છે. જો કે ઉપરનો આડંબર તેઓ બિલકુલ નથી રાખતા પરંતુ અંદરની તેમની ઇશ્વર શ્રદ્ધા અનુપમ છે. શ્રીનાથદ્વારાના મંદિરખાતે તેમણે રૂપિયા પાંચ હજારને આશરે વાપર્યા છે, તથા મુળઈમાં સંવત ૧૯૭૩ ના અધિક માસમાં શ્રીમદ્ ભાગવતની અષ્ટોત્તર શત (૧૦૮) સપ્તાહ-પારાયણ બેસાડી વિદ્વાન્ પુરાણીઓનું રૂડી રીતે સન્માન કરી રૂપિયા પંદર હજાર જેટલી રકમ વાપરી હતી. તેમનાં પત્ની અં. સૌ. સુંદરબાઈ એજ રીતે હંમેશાં નિત્યકર્મ કરી ઇશ્વર ભક્તિ અને ઇશ્વર કથામાં પોતાનો કાળ વ્યતીત કરે છે. એવા શ્રદ્ધાળુપણાને લીધે તેઓમાં દયાનો ગુણ બહુ ઉચ્ચે દરજ્જે ખીલેલો છે.

વિદ્યાનાં, ધર્મનાં, પરોપકારનાં, રાજકીય તેમજ રમત ગમતનાં આવાં કાર્યોમાં હંમેશાં પરોવાયા છતાં પોતાની પેઢીના ખડોળા વહીવટ ઉપર શેઠ હંસરાજ કેવું બારીક ધ્યાન પહોંચાડે છે તે જાણવું ખરેખર રમુજ થઈ પડશે. આગળ જણાવેલી ત્રણ મીલો અને કાપડ મારકીટ ઉપરાંત સને ૧૯૧૬ ના અકટોબર મહિનામાં શેઠ હંસરાજે પોતાના મિત્ર અને સુપ્રસિદ્ધ શહેરી શેઠ ગુલાબચંદ દેવચંદ ગવેરી સાથે જોડાઈને “ધી ડાયમંડ સ્પીનીંગ એન્ડ વીવીંગ મીલ લીમીટેડ” નામની એક કુંપની રૂ. ૫૧,૦૦૦૦૦) ની થાપણુ સાથે ઉભી કરી છે; જે સાહસ હાલના સંજોગો ભેટા

ઓછા ધન્યવાદને પાત્ર ગણાશે નહિ. એ મીલો વરસ એકમાં કુલે પચાસ હજાર ગાંસડી રૂઠ ખાય છે. રૂઠની ખરીદીનો શ્રી મુંબાઈનો તથા દેશાવરનો તમામ વહીવટ શેઠ હંસરાજની નજર નીચે ચાલે છે. રૂઠની પારખમાં તથા હિસાબની ગણતરી અને પડતર કાઢવામાં તેઓ ઘણાજ કાળેલ છે. તે ઉપરાંત આફ્રિકાનું સઘળું કામ તથા નાણાં સંબંધી બધો વહીવટ તેઓએ ઉપાડી લીધો છે. ઓછામાં ઓછા દરરોજ દશ કલાક તેઓ ધંધાં રોજગારના કામ ઉપર ધ્યાન આપે છે. કામકાજ ઉપર સખત મેહેનત લેતા જોઈને એક અવલોકનકારે એક વખત કહ્યું હતું કે મુંબઈના આવા શેઠીઆઓનું આયુષ્ય ઇશ્વરે ત્રણસો વરસનું કરી આપવું જોઈએ !

દેશ પરદેશના નવા બનાવ અને નવા સમાચાર તેમજ દુનિયામાંનું નવું નવું જાણવાની ઉમેદથી તેઓ મુંબઈમાં મલી શકતાં લગભગ તમામ અંગ્રેજી તથા ગુજરાતી રોજાંઠા, અઠવાડિક અને માસિક પત્રો વાંચી જાય છે. વળી તેઓ ઓરિઅંટ કલબ, હિંદુ મરચંટસ કલબ અને વિલીંગ્ડન સ્પોર્ટસ કલબના સભાસદ છે. તે ઉપરાંત મુંબઈની “ધી ઈન્ડીઅન મરચંટસ એસોસિએશન અને બુરો”ના સભાસદ તરીકે વેપાર રોજગારનાં હિતમાં જ્યારે તક મળે તેવારે ઉપયોગી સૂચનાઓ કરવા ચૂકતા નથી. શેઠ હંસરાજ ગમે વર્ષે ધી “ઈન્ડીઅન મરચંટ એસોસિએશન અને બુરો”ના પ્રતિનિધી તરીકે, મુંબઈના “પોર્ટ ટ્રસ્ટ”ના એક સભાસદ તરીકે ચુંટાયા હતા અને ચાલુ સને ૧૯૨૦-૧૯૨૧ ને માટે એ મંડલના વાઈસ પ્રેસીડન્ટ તરીકે ચુંટી કઢાયા છે. સને ૧૯૧૬ ના ઓગષ્ટ માસમાં મુંબઈ શહેરના “ઈ”વોર્ડ તરફથી મુંબઈની મ્યુનિ-સીપલ કોર્પોરેશનના સભાસદ તરીકે ચુંટાયા હતા. આ

કારપોરેશનમાં ૭૨) સલાસદો છે તેમાં શેઠ હંશરાજ આગેવાન ભર્યો ભાગ લે છે અને પ્રબળીય સલાહો ઉપર હુમેશાં પોતાની ખુદી અને શક્તિ અનુસાર પ્રબળ પક્ષે રહી સ્વતંત્ર લડત ચલાવતા રહ્યા છે.

આ લેખના ચરિત્ર નાયકે અનેક દિશાઓમાં સખાવતો કરી છે જે લગભગ રૂ. ૪,૦૦૦૦૦) સુધી થવા બય છે જેમાંની મુખ્ય નિચે જણાવેલી છે.

રાજકીય અને હુનર ઉદ્યોગ.

રૂપીઆ.

૫૦૦૦ પુનાની સર્વન્ટ ઓફ ઇંડીઆ સોસાયટીને.

૫૦૦૦ મુંબઈની હોમરૂલ લીગને.

૧૦૦૦ હીન્દુસ્તાનના પ્રધાન મી. ઇ. એસ. મોન્ટેગ્યુનું ખાવલું મુંબઈમાં ઉભું કરવાના ફંડમાં.

૧૦૦૦ પંખખના જલ્દીઆનવાલા અને તેની આસપાસના લોકોમાં ફેલાયલા સંકટ વખતે લોકોને મદદ કરવાના ફંડમાં.

૭૦૦ મી. જી. જી. હોર્નીમેનના સંબંધમાં મદદ કરવાના ફંડમાં.

૫૦૦ ટ્રાન્સવાલના લોકોને મદદ કરવાના ફંડમાં.

૩૦૦ સને ૧૯૧૮ ની મુંબઈમાં મળેલી ખાસ હિંદી રાષ્ટ્રીય પરિષદના ફંડમાં.

૨૫૦ મુંબઈની હોમરૂલ લીગ વોલન્ટીઅર કોર ફંડમાં.

- ૨૫૦ પંજાબના જલ્દીઆનવાલા ખાગના ફંડમાં.
 ૧૦૦ સત્યાગ્રહ સભા ફંડમાં.
 ૧૦૦ અદ્દહાબાદમાં મી૦ સુંદરલાલે કાઢેલા “ભવિષ્ય
 વર્તમાન” પત્રને મદદ કરવાના ફંડમાં.
 ૧૦૦ મુંબઈ ઇંડીઅન ઇંડસ્ટ્રીઅલ કોન્ફરન્સમાં.
 ૧૦૦ જોલ ઇંડીઆ ટ્રેડ યુનીઅન કોન્ફરન્સમાં.
 ૧૦૦ જોલ ઇંડીઆ રેલવે કોન્ફરન્સમાં.

કેળવણી.

- ૧૭૫૦૦૦ મુંબઈમાં એક આર્ટ્સ કોલેજ સ્થાપવા માટે આ
 રકમમાં જે મજકુર કોલેજ ઉભી નહીં થઈ શકે તો
 ખીજા રૂા. ૨૫૦૦૦) વધારેની રકમ આપવા ખુશી
 બતાવી છે.
- ૩૦૦૦૦ સ્વર્ગવાસી શેઠ પ્રાગલ ઠાકરસી મુલજી રચિત
 શ્રીમંમાણસાહસ્રી અને શ્રીમદ્ ભગવદ્ ગિતા
 મજકુર રકમના વ્યાજમાંથી દર બે વરસે છપાવી.
 જાણસુઝોને મફત આપવાના ખર્ચ માટે કાઢેલી
 અનામત રકમ.
- ૨૧૫૦૦ બનારસ હિન્દુ યુનીવરસીટીને.
- ૧૦૦૦૦ શેઠ પ્રાગલ ઠાકરસી મુલજી તથા શેઠ ગોવિંદજી
 ઠાકરસી મુલજી સમારક ખી. એ. અને એમ. એ. માં
 સાયન્સની સ્કોલરશીપો સ્થાપન કરવા સાફ મુંબઈ
 યુનીવરસીટીને આપવામાં આવ્યા છે.

૭૫૦૦ સુરત જીલ્લામાં આવેલા મંદીર ગામમાં પોતાનાં માતૃશ્રી બાઈ પ્રેમાબાઈ તે સ્વર્ગે શેઠ પ્રાગલ ઠાકરસી મુલજની ધર્મપત્નિની યાદગીરી અર્થે જોરડી ગાના મકાન બંધાવવા માટે.

૭૦૦૦ રાજકોટ ભાટિયા વિદ્યાર્થી ભૂવન બાંધવાના ફંડમાં.

૨૦૦૦ શ્રી ઓખા મંડળના રંહીસોમાંથી જેઓ હાઈસ્કુલના છઠા તથા સાતમાં ધોરણનો અભ્યાસ કરવા ઇચ્છા ધરાવતા હોય તેઓને શેઠ પ્રાગલ ઠાકરસી મુલજ અને શેઠ ગોવિંદજી ઠાકરસી મુળજના નામથી મજકુર રકમના વ્યાજમાંથી સ્કોલરશીપો આપવા નામદાર ગાયકવાડ સરકારના કેળવણી ખાતાને આપવામાં આવ્યા છે.

૧૨૦૦ મુ'બઈની ગોખલે એજ્યુકેશન સોસાયટીને.

૧૧૦૦ મુ'બઈની ઇડીઅન એજ્યુકેશન સોસાયટીને.

૧૦૦૦ ધી રાજપુર હાઈ સ્કુલના ફંડમાં.

૧૦૦૦ મુ'બઈના ભાટિયા બાળરક્ષક વિદ્યાલયને.

૧૦૦૦ સુરત આર્ટ કોલેજના ફંડમાં.

૧૦૦૦ બનારસ નેશનલ કોલેજ સ્થાપવા હા. મીસીસ એની ખીસંટ.

૧૦૦૦ નાશીકના નૂતન મહારાષ્ટ્ર વિદ્યાપ્રસારક મંડલના ફંડમાં.

૧૦૦૦ પુનાની શિક્ષણ પ્રસારક મંડલીને કોલેજ બાંધવાના ફંડમાં.

૮૦૦ ભાવનગર દક્ષિણ મૂર્તિ સોસાયટીની સ્કુલના મકાન ફંડમાં.

- ૫૦૦ કવિવર્ય રવિન્દ્રનાથ ટાગોરની જોલપુરની શાંતિનિકેતન શાળાના ફંડમાં.
- ૫૦૦ નાશીકની ન્યુ ઇંગ્લીશ સ્કુલના ફંડમાં (મુલ રકમ કાયમ રાખી તેના વ્યાજમાંથી સ્કોલરશીપો આપવા માટે આપવામાં આવેલ છે.
- ૫૦૦ અગ્રીગઢની મહોમ્મદન કોલેજ માટે હા. મૌલાના મહુમદઅલીને.
- ૪૦૦ કાનપોરની થીઓસોફીકલ સ્કુલના ફંડમાં.
- ૩૦૦ મુંબઈના હીંદુ એજ્યુકેશન ફંડમાં હા. ફંડના ત્રસ્ટીઓ.
- ૩૦૦ અમદાવાદના ગુજરાત કેલવણી મંડલના ફંડમાં.
- ૨૫૦ ભરૂચની એજ્યુકેશન સોસાયટીને.
- ૨૫૦ મુંબઈમાં નેશનલ એજ્યુકેશન ફંડમાં હા. મીસીસ એની ખીસંટ.
- ૨૦૦ ચરોતર એજ્યુકેશનલ સોસાયટીના ફંડમાં.
- ૨૦૦ લાહોરની ડી. એ. વી. કોલેજને.
- ૨૦૦ રતનાગીરી જીલ્લાના અમરા ગામના કેલવણી ફંડમાં.
- ૧૦૦ સુરત જીલ્લાના મંદીરગામની શાળાના ફંડમાં.
- ૧૦૦ મુંબઈની જેનાબાઈ માધવરાવ રોકડે ક્રી સ્કુલ ખીલ્ડોંગ ફંડ.
- ૧૦૦ સાંગલીની સીટી સ્કુલ ખીલ્ડોંગ ફંડ.
- ૧૦૦ લાહોરની વિધ્યા સલાના ફંડમાં.

શ્રી કેળવણી.

- ૫૦૦૦ શ્રી શિક્ષણ તથા શ્રીઓને વૈદક મહદ આપવાના ફંડમાં.
મી० જી. કે. દેવધરને.
- ૧૧૦૦ સુરતના મહિલા વિદ્યાલયના ફંડમાં.
- ૧૦૦૦ સુરતના વનિતા વિશ્રામને બાઈ મોતીબાઈ તે શેઠ
પ્રયાગલ ઠાકરસી મુળજીની છોકરીની યાદગીરી રાખવા.
- ૧૦૦ પ્રો० કવેના પુત્રના આશ્રમની કન્યા શાળાના મકાન
ફંડમાં.
- ૧૦૦ બોમ્બે પ્રેસીડેન્સી સોસાયટી રીફોર્મ એસોસીએશનના
શ્રી શિક્ષણ ફંડમાં.

ધાર્મિક.

- ૩૦૦૦૦ સ્વર્ગ. બાઈ ચોથીબાઈ તે સ્વર્ગ. શેઠ પ્રયાગલ
ઠાકરસી મુજીજીનાં ધર્મપત્નિની યાદગીરી અર્થે જીના-
ગઢમાં આવેલા શ્રી ગીરનાર ઉપરની પથ્થર ચત્તી
વાળી જગ્યામાં મજકુર રકમના વ્યાજમાંથી અન્નક્ષેત્ર
ચાલુ રાખવા માટે અનામત રાખેલી રકમ.
- ૧૫૦૦૦ સંવત્ ૧૯૭૩ ના અધિક ભાદ્રપદ માસમાં મુંબઈમાં
શ્રીમદ્ભાગવતની અષ્ટોત્તર સત્પારાયણ બેસાડવામાં
તેમાં ખર્ચાયેલી રકમ.
- ૭૦૦૦ શ્રી વલ્લભી સંપ્રદાયના મંદીરામાં જુદીજુદી વખતે
આપવામાં આવેલી રકમ.

મુંગા જનાવર.

- ૧૮૦૦૦ સંવત્ ૧૯૭૬માં “વરવાળામાં” કેટલ કેમ્પ ઉઘાડેલી તેનાં ખરચાણેલી રકમ.
- ૧૭૫૦ શ્રી બેટ સંખોદ્ધારની ગૌશાળા ફંડ.
- ૧૧૫૦ અહમદનગર પશુ રક્ષક સંસ્થાને.
- ૧૦૦૦ મુંબઈની “હ્યુમેનીટેરીયન લીગને”
- ૧૦૦૦ સંવત ૧૯૬૮ માં વઢવાણ કેમ્પમાં ઉઘાડેલા કેટલ કેમ્પમાં.
- ૧૫૦ ગોંડળ પાંજરાપોળને.

સા મા છક.

- ૧૨૦૦ મુંબઈની સોસીયલ સર્વીસ લીગમાં (જુદા જુદા વખતે.)
- ૧૦૦૦ શ્રીમતિ જમનાબાઈ સમ્રઘ મેમોરીયલ ફંડમાં. હા. મુંબઈની હીંદુ સ્ત્રી મંડળ.
- ૨૫૦ ડીપ્રેસડ કલાસીસ મીશન.
- ૧૦૦ વઢવાણ કેમ્પ સેવાસમાજ.

અનાથ અને નીરાધારને મદદ.

- ૨૦૦૦ અહમદનગરના અનાથાશ્રમ મકાન ફંડમાં.
- ૧૧૫૦ સુરત-મહાજન અનાથ બાળાશ્રમ ફંડમાં.
- ૧૫૦ વૃંદાવન ગુરૂકુળને.
- ૧૦૦ રાજકોટની શ્રેષ્ઠ મોરારજી મંગળજી શ્રી ગૌડ બોરડીંગને.

૧૦૦ પારડીના ધોરડીંગ ફંડ.

૧૦૦ નંડીયાદના લલીતા વનિતા વિશ્રામ ફંડમાં.

સા મા જ્યે.

૧૦૦૦ નામદાર પંચમ જ્યોર્જ ગાદીપર આવતાં ઉભા થએલાં
“અવર ડે” ફંડમાં.

૧૦૦૦ સંવત ૧૯૬૮ ના હુબકાળ માટે ઉભા થએલાં મુંબઈ
ઈલાકાના ફંડમાં.

૭૫૦ સંવત ૧૯૭૬ ના હુબકાળ વખતે વરવાળાના હુબખી
ડીત મનુષ્યોને મદદ કરવાના ફંડમાં.

૫૦૦ મુંબઈની ભાગીરથી તળાવ ફંડમાં.

૫૦૦ સ્વર્ગ. માન્યવર શ્રીચુત્ ગોપાલકૃષ્ણ ગોખલેની
ચાદગીરી ફંડમાં.

૧૫૦ મુંબઈ ભૂલેશ્વર તળાવ સમરાવવાના ફંડમાં.

૧૦૦ કુંડલામાં ધર્મશાળા બાંધવાના ફંડમાં.

૧૦૦ મુંબઈની રેડીઅન્ટ કલ્પમાં.

૧૦૦ અમરેલીમાં હુબકાળ વખતે ફંડમાં.

૧૦૦ ઓરીસ્સા સંકટ નિવારણ ફંડમાં.

૧૦૦ ખોટાદ હુબકાળ ફંડમાં.

એ સિવાય કેટલીક સંસ્થાઓને માસિક વાર્ષિક, મદદ આપવા ઉપરાંત દર માસે રૂ. ૫૦૦ની રકમ યોગ્ય વિદ્યાર્થીઓને સ્કોલરશીપો આપવા માટે ખરચવામાં આવે છે.

છેવટના ઉપસહાર અર્થે અમારે જણાવવાનું એજ કે વેપાર દોજગાર અને પરોપકાર માટે હિંદમાં પંકાયેલી જ્ઞાતિના એક સુપ્રસિદ્ધ કુટુંબના નરરત્ન શેઠ હંસરાજ પોતાની નાની ઉમરમાંજ અનેક શુભ ગુણો વડે પ્રકાશી રહ્યા છે. એ હકીકત ઉપરોક્ત ઇતિહાસ ઉપરથી સ્પષ્ટ સમજાશે. અમારી ઇશ્વરપ્રત્યે પ્રાર્થના એ છે કે એ શેઠજીનું દીર્ઘાયુ જીવન હવે પછી અનેક લોક-સેવાના કાર્યમાં રચ્યું પચ્યું રહે. એમના જીવનનું એક વિલક્ષણ રહસ્ય સર્વ કોઈ મોટા માણસે અનુકરણ કરવા યોગ્ય છે: ખરેખર હુ:ખી કોણ છે—મદદની ખરી આવશ્યકતા ક્યાં ક્યાં છે તે એઓ શેઠજી જરાખર પારખી કાઢે છે અને તે તે ઠેકાણે જાહેર યા ગુપ્ત મદદ તેઓ નિરંતર આપતા રહે છે. તે ઉપરાંત તેઓની ઉદારતા એટલી તો વિશાળ છે કે કોઈની રીતભાતથી નારાજ થવાનું તેમને કારણ મલે તો પણ હુ:ખીનાં હુ:ખો તરફજ ખ્યાલ કરી નારાજ કરનારની કચુરને તેઓ હંમેશાં દરજીજર કરે છે. એક મહાકવિએ કહ્યું છે કે :

અસંવિદાનસ્ય મમેશ સંવિદમ્
તિતિક્ષિતું દુશ્ચરિતં ત્વમર્હસિ ।
વિરોધ્ય મોહાત્પુનરભ્યુપેયુષામ્
ગતિર્ભવાનેવદુરાત્મનામસિ ॥

ભાવાર્થ:—હે શાણાઓના ઇશ મહારાજ ! મૂર્ખ એવો જે હું તેનાથી થઈ ગયેલી કચુરને દરજીજર કરવાને આપજ યોગ્ય છે. કારણ કે મોહથી ભરમાઈને જેઓ આપને કચવાવે છે તે આપીઓને ફરીથી માફી અને આશ્રય મળે તેવું આપજ એક આરામ-સ્થાન છે !

વળી આટલી સંપત્તિથી વિટલાયલા છતાં, તેમનું અંતઃકરણ કેવી ત્યાગવૃત્તિ ધરાવે છે તે પણ છેવટમાં અમારે કહેવું જોઈએ. સંપત્તિ તેમનાં કુટુંબમાં સ્થિર થઈ ગયેલી છે છતાં હૃદયનાં ઊંડાણમાં તેઓ સંપત્તિના મોહથી મૂકત છે. પોતાના બહોલા રાજગારમાં જેવી ઝીણવટથી તેઓ લક્ષ આપે છે તેવીજ ઝીણવટથી તેઓ આત્માના કલ્યાણમાં તત્પર છે. કહ્યું છે કે :—

अजरामरवत्प्राज्ञो विद्यामर्थं च चिन्तयेत् ।

गृहीत इव केशेषु मृत्युना धर्ममाचरेत् ॥

જેમણે નાની વયમાંથીજ આર્થિક તેમજ પરમાર્થિક ગુણોને એવી રીતે શોભા વેલ છે તેમની પછવાડે તેમના જેવીજ પ્રતાપી આડીવાડી ખીલી નીકળે! એવી અમારી પ્રભુપ્રત્યે અંતઃકરણની પ્રાર્થના છે. ॥ અસ્તુ ॥



